


TNPSC துளிகள்

- ❖ இந்திய வெளியுறவுத் துறை விவகாரங்கள் அமைச்சகம், இந்தியாவிற்கான ஐரோப்பிய ஒன்றியப் பிரதிநிதிகள் குழு மற்றும் ஆசியச் சங்கமம் என்ற அமைப்பு ஆகியவை இணைந்து மேகாலயாவில் இந்திய - ஐரோப்பிய ஒன்றிய இணைப்புத் தொடர்பான ஒரு மாநாட்டினை ஏற்பாடு செய்துள்ளன.
- ❖ பஜாஜ் அலையன்ஸ் ஆயுள் காப்பீட்டு நிறுவனமானது, 'பஜாஜ் அலையன்ஸ் லைஃப் நீரிழிவு காலக் காப்பீட்டுத் திட்டம் உள்வகை 8 HbA1c' எனப்படும் ஒரு பிரத்தியேக காலக் காப்பீட்டுத் திட்டத்தினை அறிமுகப்படுத்தியுள்ளது
 - இது வகை - 2 நீரிழிவு நோயாளிகள் மற்றும் நீரிழிவு நோய்க்கு முந்தைய நிலையில் உள்ள நபர்களுக்காக வடிவமைக்கப்பட்ட முதல் வகையான காப்பீட்டுத் திட்டம் ஆகும்.
- ❖ ஓடிசா மாநிலத்தில் செயற்கை நுண்ணறிவின் (AI) ஆற்றலினை மேம்படுத்துவதற்காக, 'செயற்கை நுண்ணறிவிற்கான ஓடிசா' மற்றும் 'இளைஞருக்கான செயற்கை நுண்ணறிவு' என்ற இரண்டு முன்னெடுப்புகளைத் தொடங்கியுள்ளது.
- ❖ 76வது உலக சுகாதார சபையின் போது மனித ஆரோக்கியத்தின் மீது, இரசாயனங்கள், கழிவுகள் மற்றும் மாசுபாடு தாக்கம் குறித்த வரைவுத் தீர்மானத்தினை உலக சுகாதார அமைப்பின் உறுப்பினர் நாடுகள் ஏற்றுக் கொண்டுள்ளன.

தேசியச் செய்திகள்


PM-JAY திட்டத்தின் கீழ் 5 கோடி மருத்துவமனைச் சேர்க்கைகள்



- ❖ ஆயுஷ்மான் பாரத் பிரதான் மந்திரி ஜன் ஆரோக்ய யோஜனா (AB PM-JAY), திட்டத்தின் கீழ் மருத்துவமனையில் அனுமதிக்கப்பட்டவர்களின் எண்ணிக்கை 5 கோடியாக பதிவு செய்யப்பட்டுள்ளது.

- ❖ 2022-23 ஆம் நிதியாண்டில் மொத்த சேர்க்கைகளில் 56% தனியார் மருத்துவமனைகளில் அனுமதிக்கப் பட்டுள்ளதாகவும், மீதமுள்ள 44% அரசுப் பொது மருத்துவமனைகளில் அனுமதிக்கப் பட்டுள்ளதாகவும் இந்த அறிக்கை கூறுகிறது.
- ❖ தேசிய சுகாதார ஆணையத்தினால் (NHA) நிர்வகிக்கப்படும் இந்தத் திட்டமானது, ஒரு குடும்பத்திற்கு ஒரு ஆண்டுக்கு 5 லட்சம் வரையிலான ஒரு சுகாதாரக் காப்பீட்டினை வழங்குகிறது.
- ❖ இது சுமார் 12 கோடி குடும்பங்களுக்கு இரண்டாம் நிலை மற்றும் மூன்றாம் நிலை மருத்துவச் சிகிச்சைக்கான அணுகலை வழங்குகிறது.
- ❖ தற்போது, இந்தத் திட்டமானது டெல்லி, ஒடிசா மற்றும் மேற்கு வங்காளம் ஆகியவை தவிர இந்தியாவின் 33 மாநிலங்கள் மற்றும் ஒன்றியப் பிரதேசங்களில் அமலில் உள்ளது.

வரைவு விமான மசோதா - 2023



- ❖ 2023 ஆம் ஆண்டு வரைவு விமான மசோதாவானது தற்போதுள்ள 1934 ஆம் ஆண்டு விமானச் சட்டத்தினை மறு ஆய்வு செய்து உருவாக்கப்பட்டது.
- ❖ இது பொது மக்களின் ஆலோசனை வழங்கீடுகளுக்காக வேண்டி 30 நாட்களுக்கு பொது வெளியில் அமைச்சகத்தினால் வெளியிடப்பட்டுள்ளது.
- ❖ விமானத்தின் வடிவமைப்பு, உற்பத்தி, உடைமை, பயன்பாடு, செயல்பாடு, விற்பனை, இறக்குமதி மற்றும் ஏற்றுமதி ஆகியவற்றை ஒழுங்குபடுத்துவதற்கும் அதனைக் கட்டுப்படுத்துவதற்குமான பல்வேறு சிறந்த ஏற்பாடுகளைச் செய்வதற்கான ஒரு சட்டத்தினை உருவாக்குவதை இது நோக்கமாகக் கொண்டுள்ளது.

மின்னணுப் பழுதுபார்ப்புத் துறைக்கான சோதனைத் திட்டம்


- ❖ உலகளாவிய மின்னணுப் பழுதுபார்ப்புத் துறையில் 20% பங்கினைக் கைப்பற்றுவதை ஒரு நோக்கமாகக் கொண்ட 2 மாத கால சோதனைத் திட்டத்தை அரசாங்கம் தொடங்கி உள்ளது.

- ❖ இது சுங்கம் மற்றும் மின்னணுக் கழிவு விதிகளை தளர்த்துவதன் மூலமும், பிற பிராந்தியங்களில் இருந்து கொண்டு வரப்படும் நுகர்வோர் மின்னணு மற்றும் தொலைத் தொடர்பு உபகரணங்களைப் பழுதுபார்ப்பதற்கு இந்திய நிறுவனங்களை அனுமதிப்பதன் மூலமும் மேற்கொள்ளப் படுகிறது.
- ❖ இந்தியாவை உலகின் உலகளாவியப் பழுதுபார்ப்பு மையமாக மாற்றுவதற்கான முதல் படியாக இது கருதப்படுகிறது.
- ❖ பழுதுபார்ப்புச் சேவைகளைப் பொறுத்தவரையில், இந்தியாவானது சீனாவை விட 57% அளவினையும் மலேசியாவை விட 26% அளவில் குறைவான செலவின வாய்ப்பினையும் கொண்டுள்ளது.
- ❖ தற்போது வரை, பழுதுபார்ப்புச் சேவைகள் மூலம் இந்தியா பெறும் வருவாய் சுமார் 350 மில்லியன் டாலர் ஆகும்.



சர்வதேசச் செய்திகள்

சபாங் துறைமுக சாத்தியக்கூறு பற்றிய கூட்டு அறிக்கை



- ❖ இந்தியா மற்றும் இந்தோனேசியா ஆகியவை இணைந்து உத்திசார்ந்த மதிப்புமிக்க சபாங் துறைமுகத்தை மேம்படுத்தச் செய்வது தொடர்பான ஒரு கூட்டு சாத்தியக்கூறு ஆய்வினை நிறைவு செய்துள்ளன.

- ❖ சபாங் துறைமுகம் ஆனது இந்தோனேசியாவின் ஆச்சே மாகாணத்தில் அமைந்துள்ளது.
- ❖ இது அந்தமான் நிக்கோபார் தீவுகளில் இருந்து சுமார் 700 கி.மீ. தொலைவில் உள்ளது.
- ❖ இந்த முக்கியமான துறைமுகம் வெற்றிகரமாக மேம்படுத்தப் பட்டால் இது மலாக்கா ஜலசந்தியை இந்தியா எளிதாக அணுகுவதற்கான வாய்ப்பினை அளிக்கும்.

பொருளாதாரச் செய்திகள்

2023 ஆம் நிதியாண்டின் நிதிப் பற்றாக்குறை இலக்கு

- FY23 fiscal deficit at Rs 17.33 lakh cr
- FY23 fiscal deficit at 6.4% of GDP
- FY23 fiscal deficit at 98.7% of Rs 17.55 cr target
- FY23 revenue gap at Rs 10.69 lakh cr vs Rs 11.11 lakh cr revised aim
- FY23 spending at Rs 41.89 lakh cr vs Rs 41.87 lakh cr revised aim

- ❖ 2022-23 ஆம் நிதியாண்டில், மொத்த உள்நாட்டு உற்பத்தியில் 6.4 சதவீத நிதிப் பற்றாக்குறை என்ற இலக்கை மத்திய அரசு எட்டியுள்ளது.
- ❖ 2022-23 ஆம் நிதியாண்டில் மொத்த உள்நாட்டு உற்பத்தியில் நிதிப் பற்றாக்குறை 17.33 லட்சம் கோடி ரூபாய் அல்லது 6.4 சதவீதமாக உள்ளது.
- ❖ ஆனால் 2023 ஆம் ஆண்டு நிதிநிலை அறிக்கையில் வழங்கப்பட்ட ஒரு திருத்தப்பட்ட மதிப்பீடான 17.55 டிரில்லியன் ரூபாயை விட இந்தப் பற்றாக்குறை குறைவாக இருந்தது.
- ❖ 2023 ஆம் நிதியாண்டிற்கான மொத்த வருவாய் வரவுகள் ரூ.24.56 லட்சம் கோடியாகவும், மொத்தச் செலவினம் ரூ.41.89 லட்சம் கோடியாகவும் இருந்தது.
- ❖ 23.84 டிரில்லியன் ரூபாய் வருவாய் வரவுகளில், 20.97 டிரில்லியன் ரூபாய் வரி வருவாய் ஆகும்.
- ❖ வரி அல்லாத வருவாய் சுமார் 2.86 டிரில்லியன் ரூபாயாக இருந்த நிலையில், இது ஒரு வருடத்திற்கு முன்பு இருந்த 116.4% என்ற அளவை விட குறைவாக இருந்தது.
- ❖ நிகர வரி வருவாய் மற்றும் வரி அல்லாத வருவாய் ஆகியவற்றில் முறையே 13.9% மற்றும் 8.2% சரிவானது பதிவாகியுள்ளது.

இந்தியாவின் மொத்த உள்நாட்டு உற்பத்தி வளர்ச்சி

- ❖ 2022-23 ஆம் நிதியாண்டின் நான்காம் காலாண்டில், இந்தியாவின் மொத்த உள்நாட்டு உற்பத்தி (GDP) வளர்ச்சி 6.1% ஆக உள்ளது.
- ❖ 2022-23 ஆம் நிதியாண்டில், நம் நாட்டின் பொருளாதாரமானது முதலாவது, இரண்டாவது மற்றும் மூன்றாவது காலாண்டில் முறையே 13.1 சதவீதம், 6.2 சதவீதம் மற்றும் 4.5 சதவீதமாக வளர்ச்சி பெற்றது.
- ❖ 2022-23 ஆம் நிதியாண்டில், இந்தியாவின் பொருளாதாரமானது 7.2 சதவீதமாக வளர்ச்சி பெற்றுள்ளது.

- ❖ 2022 ஆம் நிதியாண்டில் 3.5% ஆக இருந்த வேளாண்மை, வனவியல் மற்றும் மீன்பிடித்தல் துறையில் மொத்த மதிப்புக் கூட்டலானது 2022-23 ஆம் நிதியாண்டில் 4% ஆக உயர்ந்து உள்ளது.
- ❖ 2022 ஆம் நிதியாண்டில் 4.7% ஆக இருந்த நிதி, மனை விற்பனை மற்றும் தொழில்முறைச் சேவைகள் ஆனது 2022-23 ஆம் நிதியாண்டில் 7.1% வளர்ச்சியைப் பதிவு செய்துள்ளன.
- ❖ 2022 ஆம் நிதியாண்டில் 92,583 கோடி ரூபாயாக இருந்த இந்தியாவின் மூலதனத் தேசிய வருமானம் (நிகரம்) ஆனது 2022-23 ஆம் நிதியாண்டில் 98,374 கோடி ரூபாயாக உயர்ந்து உள்ளது.
- ❖ 2022 ஆம் நிதியாண்டில் 11.1% ஆக இருந்த இந்தியாவின் உற்பத்தித் துறையின் வளர்ச்சி என்பது 2022-23 ஆம் நிதியாண்டில் 1.3% அதிக சரிவைக் கண்டது.
- ❖ 2022 ஆம் நிதியாண்டில் 14.8% ஆக இருந்த கட்டுமானத் துறையின் வளர்ச்சியானது, 2022-23 ஆம் நிதியாண்டில் 10% ஆக குறைந்துள்ளது.
- ❖ 2022 ஆம் நிதியாண்டில் பொருளாதாரம் 9.1 சதவீதமாக வளர்ச்சி பெற்றது.



இந்தியாவின் பாதுகாப்புத் துறை ஏற்றுமதி



- ❖ கடந்த 9 ஆண்டுகளில் இந்தியாவின் ராணுவ ஏற்றுமதியில் அசாதாரணமாக 23 மடங்கு உயர்வானது பதிவு செய்யப் பட்டுள்ளது.

- ❖ இந்தியாவின் பாதுகாப்புத் துறையின் ஏற்றுமதிகள் ஆனது 2022-23 ஆம் நிதியாண்டில் இதுவரையில் இல்லாத அளவுக்கு 16,000 கோடி ரூபாயினை (1.9 பில்லியன் டாலர்) எட்டி உள்ளது.
- ❖ 2013-14 ஆம் நிதியாண்டில் இது 686 கோடி ரூபாயாக (82 மில்லியன் டாலர்) இருந்தது.
- ❖ இந்தியாவின் ஏற்றுமதி வளர்ச்சியடைந்த நிலையில் 2013-17 மற்றும் 2018-22 ஆகிய ஆண்டுகளுக்கு இடையில் அதன் பாதுகாப்பு இறக்குமதி 11 சதவீதம் குறைந்துள்ளது.

இணைய வழி மேல்முறையீடுத் திட்டம் 2023

- ❖ மத்திய நேரடி வரிகள் வாரியம் (CBDT) ஆனது 2023 ஆம் ஆண்டிற்கான இணையவழி மேல்முறையீட்டுத் திட்டத்தினை அறிவித்துள்ளது.
- ❖ இது வருவாய் வரி விவகாரங்களுக்கான மேல்முறையீடுகளை விரைவுபடுத்தும்.
- ❖ நேரடி முறையீடு சாராத மேல்முறையீட்டுத் திட்டத்தின் கீழ், மேல்முறையீட்டு ஆணையருக்கும் வரி செலுத்துபவருக்கும் இடையிலான அனைத்து விதமான தகவல் தொடர்புகளும் தேசிய நேரடி முறையீடு சாராத மேல்முறையீட்டு மையம் (NFAC) மூலம் மேற்கொள்ளப் படுகின்றன.
- ❖ இணையவழி மேல்முறையீட்டுத் திட்டத்தின் கீழ் வருமான வரி (மேல்முறையீடுகள்) இணை ஆணையர் மற்றும் வரி செலுத்துபவருக்கு இடையேயான பல தொடர்புகள் இணைய தளம் வழியாக மேற்கொள்ளப்படுகின்றன.
- ❖ ஆனால் தேசிய நேரடி முறையீடு சாராத மேல்முறையீட்டு மையம் ஈடுபடாததால் இது நேரடியான ஒரு செயல்முறையாகும்.
- ❖ இது விரைவான தகவல்தொடர்புக்கு வழிவகுக்கச் செய்வதோடு மேல்முறையீடுகளைத் தீர்ப்பதில் உள்ள நேர இடைவெளியையும் இது குறைக்கும்.




மாநிலச் செய்திகள்

அகமதுநகர் பெயர் மாற்றம்

- ❖ அகமதுநகர் நகரமானது, 18 ஆம் நூற்றாண்டின் மராட்டிய ராணியான அஹில்யாபாய் ஹோல்கரின் நினைவாக 'அஹில்யா நகர்' என மறுபெயரிடப்பட உள்ளதாக மகாராஷ்டிரா அரசு அறிவித்துள்ளது.

- ❖ 18 ஆம் நூற்றாண்டில், மால்வா மாகாணத்தில் மிகவும் திறன்மிக்க ஆட்சியாளராக இவர் வாழ்ந்து வந்தார்.
- ❖ இவர் மகேஸ்வர் நகரினை (மத்தியப் பிரதேசத்தில்) ஹோல்கர் வம்சத்தின் தலமாக நிறுவினார்.
- ❖ சமீபத்தில், ஒளரங்காபாத் நகரினை 'சத்ரபதி சம்பாஜிநகர்' என்றும், ஒஸ்மானாபாத் நகரினை 'தாராஷிவ்' என்றும் அம்மாநில அரசாங்கம் மறுபெயரிட்டது.



Ministry of Information and Broadcasting
Government of India

75
Azadi Ka
Amrit Mahotsav

#AmritMahotsav

Ahilyabai Holkar

31 May 1725 - 1795

Tribute to the **brave queen of Malwa** who was a **great pioneer & builder of temples and sacred pilgrimage sites**, on her birth anniversary.

She was also a **social reformer & educationist** who pioneered **women's education** in India.

மிகப்பெரிய சூரியசக்தி நகரத்திற்கான திட்டம்



- ❖ திருவனந்தபுரத்தில் உள்ள ஒவ்வொரு வீட்டின் கூரையையும் சூரிய ஆற்றலை உற்பத்தி செய்யும் மையமாக மாற்றும் திட்டத்தினை கேரள அரசு தொடங்கியுள்ளது.



- ❖ இந்தத் திட்டத்தின் மூலம், கேரள மாநிலத் தலைநகரமானது நாட்டின் மிகப்பெரிய 'சூரியசக்தி நகரங்களில்' ஒன்றாக மாறும் என எதிர்பார்க்கப் படுகிறது.
- ❖ கேரள அரசின் புதிய மற்றும் புதுப்பிக்கத்தக்க ஆற்றல் ஆராய்ச்சி மற்றும் தொழில் நுட்பத்திற்கான முகமையானது (Anert) இந்தத் திட்டத்தினைச் செயல்படுத்த உள்ளது.

